



వైయస్ఆర్ కడప/అన్నమయ్య ఎడిటర్ : వసంత శ్రీనివాసుల రెడ్డి సంపుటి : 01 సంఘిక : 149 శుక్రవారం, 12 జూన్ 2026 పేజీలు : 4 వెల.రూ.2/-

ఒమన్ తీరంలో దాడులు: అమెరికా రాయబారికి భారత్ తీవ్ర నిరసన



న్యూఢిల్లీ (కడప మనసాక్షి): ఒమన్ తీరంలో వాణిజ్య నౌకలపై జరిగిన దాడుల్లో ముగ్గురు భారతీయ నావికులు ప్రాణాలు కోల్పోవడంపై భారత్ తీవ్ర ఆగ్రహం వ్యక్తం చేసింది. ఈ ఘటనపై న్యూఢిల్లీలోని అమెరికా ఛార్జ్ డి ఎఫ్డెర్స్ (ఖూ జప్తుతీప్ర సూటబుటతీవం)కు ప్రభుత్వం బలమైన నిరసన నోట్ అందజేసిందని విదేశాంగ శాఖ ప్రతినిధి రణధీర్ జైస్వాల్ తెలిపారు. మరోవైపు ‘ఎంటీల మారిటైమ్’ నౌకలోని 24 మంది, ‘ఎంటీ జల్వీర్’ నౌకలోని 20 మంది భారతీయ నావికులను సురక్షితంగా రక్షించినట్లు గల్ఫ్ డివిజన్ పేర్కొంది. మరణించిన నావికుల కుటుంబాలకు రూ. 10 లక్షల చొప్పున ఎక్స్ గ్రేషియం ప్రకటించారు. దేశంలో యూరియా, ఇంధన సరఫరా సజావుగా సాగుతోందని.. కొరత లేదని ప్రభుత్వం స్పష్టం చేసింది. గత 3 రోజుల్లో గ్యాస్ బ్లాక్ మార్కెటింగ్ కు పాల్పడిన 461 మంది డీలర్లను సస్పెండ్ చేశామని, ప్రజలు భయంతో ఇంధనాన్ని నిల్వ గ్రూపు అమ్మి దీబాఅత్త) చేసుకోవద్దని అధికారులు విజ్ఞప్తి చేశారు.

ఇథనాల్ బ్లెండెడ్ పెట్రోల్ పై ఎక్సైజ్ సుంకం రద్దు చేసిన కేంద్రం



న్యూఢిల్లీ (కడప మనసాక్షి): దేశంలో ఇథనాల్ బ్లెండింగ్ (కలవడం) కార్యక్రమాన్ని మరింత బలోపేతం చేసేందుకు కేంద్ర ప్రభుత్వం కీలక నిర్ణయం తీసుకుంది. నిర్దిష్ట శాతంలో ఇథనాల్ కలిపిన పెట్రోల్ రకాలపై కేంద్ర ఎక్సైజ్ సుంకాన్ని పూర్తిగా రద్దు (మినహాయింపు) చేస్తున్నట్లు కేంద్ర ఆర్థిక మంత్రిత్వ శాఖ ఒక నోటిఫికేషన్లో ప్రకటించింది. 22 శాతం, 25 శాతం, 27 శాతం మరియు 30 శాతం ఇథనాల్ కలిపిన మొత్తం నాలుగు రకాల ఇంధన గ్రేడ్లపై ఇకపై ఎలాంటి ఎక్సైజ్ సుంకం ఉండదని (బీఆర్ ఛౌవ) మంత్రిత్వ శాఖ స్పష్టం చేసింది. ముడి చమురు దిగుమతులపై ఆధారపడటాన్ని తగ్గించడం, కార్బన్ ఉద్గారాలను నియంత్రించడం మరియు దేశీయంగా ఉత్పత్తి అయ్యే ఇథనాల్ కు డిమాండ్ ను పెంచడమే లక్ష్యంగా కేంద్రం ఈ ముందడుగు వేసింది.

29 కార్మిక చట్టాల స్థానంలో నాలుగు లేబర్ కోడ్లు: కేంద్ర మంత్రి శోభా కరంద్లాజే



న్యూఢిల్లీ (కడప మనసాక్షి): కార్మిక రంగంలో పారదర్శకతను పెంచడం, కార్మికుల సంక్షేమాన్ని బలోపేతం చేయడం మరియు నిబంధనల సరళీకరణ కోసం దేశంలోని 29 కేంద్ర కార్మిక చట్టాలను నాలుగు లేబర్ కోడ్లుగా విలీనం చేస్తూ భారత్ విస్తృత సంస్కరణలు చేపట్టిందని కేంద్ర కార్మిక, ఉపాధి శాఖ సహాయ మంత్రి శోభా కరంద్లాజే తెలిపారు. స్విట్జర్లాండ్ లోని జెనీవాలో జరిగిన అంతర్జాతీయ కార్మిక సదస్సు (Xూూ) ప్లీసరీ సమావేశంలో ఆమె ప్రసంగించారు. సాంకేతిక రంగంలో భాగంగా ‘నేషనల్ కెరీర్ సర్వీస్ పోర్టల్’, ‘ఇ-శ్రమ్ పోర్టల్’ ద్వారా డిజిటల్ పబ్లిక్ ఇన్ ఫ్రాస్ట్రక్చర్ ను బలోపేతం చేసినట్లు మంత్రి వివరించారు. దేశంలో 2017 నుండి 2025 మధ్య కాలంలో నిరుద్యోగిత రేటు 6 శాతం నుండి 3.1 శాతానికి తగ్గిందని, అలాగే శ్రామిక శక్తిలో మహిళల భాగస్వామ్యం 22 శాతం నుండి 38.8 శాతానికి గణనీయంగా పెరిగిందని ఆమె స్పష్టం చేశారు. ఈ సదస్సు సందర్భంగా రువాండా, శ్రీలంక కార్మిక మంత్రులతో పాటు ఐఎల్ఓ డైరెక్టర్ జనరల్ గిల్బర్ట్ ఎఫ్. హౌగ్నోతో కేంద్ర మంత్రి ద్వైపాక్షిక చర్చలు జరిపారు.

వికసిత్ భారత్ కోసం కేంద్ర, రాష్ట్రాల ఉమ్మడి కృషి అవసరం: ప్రధానమంత్రి మోదీ



న్యూఢిల్లీ (కడప మనసాక్షి): ప్రపంచవ్యాప్తంగా అనిశ్చితి, అస్థిరత నెలకొన్నప్పటికీ, భారతదేశం పూర్తి ఆత్మవిశ్వాసంతో వృద్ధి పథంలో దూసుకుపోతోందని ప్రధానమంత్రి నరేంద్ర మోదీ స్పష్టం చేశారు. న్యూఢిల్లీలోని రాష్ట్రపతి భవన్ లో జరిగిన

నీతి ఆయోగ్ 11వ గవర్నింగ్ కౌన్సిల్ సమావేశానికి ఆయన అధ్యక్షత వహించారు. ఈ సందర్భంగా పీఎం మోదీ మాట్లాడుతూ.. ‘వికసిత్ భారత్’ లక్ష్యాన్ని చేరుకోవడంలో కేంద్ర, రాష్ట్రాల ఉమ్మడి బాధ్యత మరింత పెరిగిందని, రాష్ట్రాల మధ్య పరస్పర సహకారం, చర్చలు మార్గదర్శకంగా నిలవాలని పిలుపునిచ్చారు. ఈ ఏడాది సమావేశాన్ని “వికసిత్ భారత్ ఏ2047 కోసం సమగ్ర మానవాభివృద్ధి” (Xఅమెలీబంఅజవ నబ-మౌఅ ఇవజవశ్రీజీఅవవత్ టశీతీ ఎఅనింత్ దీప్టుతీఫ్ ఏ2047) అనే ప్రధాన ఇతివృత్తంతో (పవ్వవవ) నిర్వహించారు. దేశంలోని యువతకు నాణ్యమైన విద్య, నైపుణ్యాభివృద్ధి, ఉపాధి అవకాశాలు కల్పించడమే ప్రాధాన్యతగా ఉండాలని ప్రధానమంత్రి నొక్కిచెప్పారు. వికసిత్ భారత్ సాధనలో మహిళల నేతృత్వంలోని అభివృద్ధి (బీమతీఅ రాష్ట్రునీఅ) అత్యంత కీలకమని, వివిధ దేశాలతో కుదుర్చుకున్న ఉచిత వాణిజ్య ఒప్పందాలు (ఘీూం) మన మీమీజు రంగానికి అంతర్జాతీయ మార్కెట్లలో గొప్ప అవకాశాలను అందిస్తాయని ఆయన పేర్కొన్నారు. ఈ సమావేశంలో వివిధ రాష్ట్రాల ముఖ్యమంత్రులు, లెఫ్టినెంట్ గవర్నర్లు పాల్గొని సమగ్ర మానవాభివృద్ధి ప్రీమ్ మిన్స్ లోని 4 కీలక స్తంభాలపై విస్తృతంగా చర్చించారు.

అక్టోబర్ లో మెగా డిఎస్సీ నోటిఫికేషన్, డిసెంబర్ లో పరీక్షలు: కోస శశిధర్

అమరావతి (కడప మనసాక్షి): రాష్ట్రంలో ఉపాధ్యాయ ఉద్యోగాల కోసం ఎదురుచూస్తున్న నిరుద్యోగులకు ప్రభుత్వం మరోసారి శుభవార్త అందించింది. జూబ్ క్యాలెండర్ కు అనుగుణంగా అక్టోబర్ నెలలో మెగా డిఎస్సీ నోటిఫికేషన్ విడుదల చేసి, డిసెంబర్ లో పరీక్షలు నిర్వహించేలా ప్రణాళిక రూపొందించినట్లు రాష్ట్ర విద్యా శాఖ కార్యదర్శి కోస శశిధర్ తెలిపారు. గురువారం సచివాలయంలో క్రీడల శాఖ ప్రత్యేక ప్రధాన కార్యదర్శి అజయ్ జైన్, శాప్ ఎండి భరణితో కలిసి ఆయన మీడియా సమావేశంలో మాట్లాడారు. డిఎస్సీ ఎంపిక ప్రక్రియ డిజిటల్ విధానంలో, అత్యంత చట్టబద్ధంగా, పూర్తి పారదర్శకతతో జరిగిందని.. ఇందులో ఎలాంటి అక్రమాలకు, పేపర్ లీకేజీలకు తావులేదని స్పష్టం చేశారు. గతంలో నోటిఫై చేసిన 6,100 పోస్టుల భర్తీ ప్రక్రియ కోర్టు తీర్పుల మేరకు హరిజాంటల్ రిజర్వేషన్ అమలులో స్పష్టత కోసమే ఆలస్యమైందని ఆయన వివరించారు. టెట్ మార్కులకు 20 శాతం, డిఎస్సీకి 80 శాతం వెయిటేజీ ఇచ్చి మెరిట్ లిస్ట్ రూపొందించామని.. అభ్యర్థుల అభ్యంతరాల పరిష్కారానికి మూడు స్థాయిల గ్రివెన్స్ వ్యవస్థ ఉందని తెలిపారు. స్పోర్ట్స్ కోటా నియామకాలపై అజయ్ జైన్ మాట్లాడుతూ.. జీబీ నెం.4 ప్రకారం జాతీయ, అంతర్జాతీయ స్థాయిలో అత్యున్నత క్రీడా విజయాలు సాధించిన వారికి మాత్రమే ప్రాధాన్యత ఇచ్చామని, ఇంటర్-కాలేజియేట్ పోటీలకు ఇందులో చోటు లేదని స్పష్టం చేశారు.

పొగాకు కొనుగోళ్లలో గణనీయమైన పురోగతి: మంత్రి అచ్చెన్నాయుడు



అమరావతి (కడప మనసాక్షి): ఆంధ్రప్రదేశ్ లో ఎఫ్ఎస్ఎ (ఘీజు) పొగాకు వేలం ప్రక్రియ గత పది రోజులుగా ఆశాజనకంగా సాగుతోందని రాష్ట్ర వ్యవసాయ శాఖ మంత్రి కింజరావు అచ్చెన్నాయుడు తెలిపారు. పొగాకు కొనుగోళ్ల పరిస్థితిపై సహచర మంత్రులు గొట్టి పాటి రవికుమార్, ఆనం రామనారాయణరెడ్డి, డోలా శ్రీబాల వీరాంజనేయ స్వామి మరియు ప్రజాప్రతినిధులతో గురువారం ఆయన టెలికన్ఫరెన్స్ నిర్వహించారు. జూన్ 11 నాటికి బొబాకో బోర్డు అధ్యక్షంలోని వేలం వేదికల ద్వారా మొత్తం 15.65 మిలియన్ కిలోగ్రాముల ఎఫ్ఎస్ఎ పొగాకు మార్కెటింగ్ జరిగిందని మంత్రి వెల్లడించారు. రాష్ట్రంలోని 16 వేలం కేంద్రాలకు ప్రస్తుతం రోజుకు సుమారు 8,000 బేళ్ల పొగాకు వస్తోందని.. కొనుగోలుదారుల భాగస్వామ్యం పెరగడం వల్ల గతంలో 30 నుండి 37 శాతం వరకు ఉన్న తిరస్కరణల (=వయవమీఅతీఅం) శాతం ఇప్పుడు 20 శాతానికి తగ్గిందని వివరించారు. మార్కెట్ లో లిక్విడిటీని పెంచేందుకు జూన్ 8న వ్యాపార వర్గాలు, ఎగుమతిదారులు మరియు రైతు ప్రతినిధులతో ప్రత్యేక సమావేశాలు నిర్వహించినట్లు తెలిపారు. అన్ని గ్రేడ్ల పొగాకును సమతుల్యంగా వేలానికి తీసుకువస్తే కొనుగోళ్లు మరింత పెరిగే అవకాశం ఉందని వ్యాపార వర్గాలు తెలిపారున్నారు. పొగాకు రైతుల ప్రయోజనాల పరిరక్షణకు కూలమి ప్రభుత్వం కట్టుబడి ఉందని, బొబాకో బోర్డు ద్వారా వారానికో సరికొత్త కొనుగోలు లక్ష్యాలను నిర్దేశిస్తూ పంటను క్రమబద్ధంగా మార్కెటింగ్ చేసేలా చర్యలు తీసుకుంటున్నామని మంత్రి అచ్చెన్నాయుడు స్పష్టం చేశారు.



చేశారు. స్పోర్ట్స్ కోటా కింద ఎంపికైన 382 మంది అభ్యర్థుల వివరాలు ఆన్లైన్ లో అందుబాటులో ఉంచామని, ప్రతి సర్టిఫికేట్ ను బహుసాధాయి ధృవీకరణ చేసినట్లు వెల్లడించారు. ఈ సమావేశంలో విద్యా శాఖ కమిషనర్ తమిమ్ అన్నారియా కూడా పాల్గొన్నారు.

వికసిత్ భారత్ తో పాటు ‘స్వర్ణాంధ్ర 2047’ విజన్ ఆవిష్కరణ: సీఎం చంద్రబాబు

న్యూఢిల్లీ (కడప మనసాక్షి): న్యూఢిల్లీలో జరిగిన నీతి ఆయోగ్ గవర్నింగ్ కౌన్సిల్ సమావేశంలో ఆంధ్రప్రదేశ్ ముఖ్యమంత్రి నారా చంద్రబాబు నాయుడు ప్రసంగించారు. ప్రధానమంత్రిగా 12 ఏళ్ల పాలన పూర్తి చేసుకున్న నరేంద్ర మోదీకి ముందుగా ఆయన అభినందనలు తెలిపారు. ప్రధాని మోదీ హయాంలో డిజిటల్ ఇండియా, జన్ ధన్, ఇతర సంస్కరణల ద్వారా భారతదేశం ‘పాలసీ గ్రోత్’ వైపు అడుగులు వేసిందని.. ప్రపంచంలోనే అత్యంత వేగంగా ఎదుగుతున్న పెద్ద ఆర్థిక వ్యవస్థగా అవతరించిందని కొనియాడారు. కేంద్ర ప్రభుత్వ ‘వికసిత్ భారత్ 2047’ లక్ష్యానికి అనుగుణంగా ఏపీ ప్రభుత్వం ‘స్వర్ణాంధ్ర ఏ2047’ విజన్ ను రూపొందించిందని సీఎం చంద్రబాబు వెల్లడించారు. మానవ వనరుల అభివృద్ధి పునాదిగా.. పేరక నిర్మాణం, నైపుణ్యం, ఉపాధి, సాంకేతికత వంటి 10 సూత్రాలతో ఈ ప్రణాళికను సిద్ధం చేశామన్నారు. ఆర్థిజీఎస్ (=ూూ) ద్వారా 41 రకాల సమాచారాన్ని రియల్ టైమ్ లో విశ్లేషిస్తున్నామని, ‘మిశ్ర వాట్సాప్ గవర్నెన్స్ యాప్’ ద్వారా ప్రభుత్వ సేవలను పారదర్శకంగా ఇంటివద్దకే అందిస్తున్నామని తెలిపారు. ‘స్పీడ్ ఆఫ్ డూయింగ్ బిజినెస్’ విధానం ద్వారా గత 2 ఏళ్లలో రూ. 23 లక్షల కోట్ల పెట్టుబడులను ఆకర్షించామని స్పష్టం చేశారు. ‘సంజీవని’ కార్యక్రమం ద్వారా డిజిటల్ హెల్త్ రికార్డులను ఆయుష్మాన్ భారత్ తో అనుసంధానిస్తున్నామని, విద్యారంగంలో ఏబి (ూూX) ఆధారిత అడాప్టివ్ లెర్నింగ్ విధానాలను తీసుకొచ్చామని పేర్కొన్నారు. రాష్ట్రంలో సంతానోత్పత్తి రేటు (భీవతీఅతీఅవ ఛౌవ) 1.5 కంటే తక్కువకు పడిపోవడం వల్ల భవిష్యత్తులో మానవ వనరుల కొరత రాకుండా ఏపీలో ‘పాపులేషన్ మేనేజ్మెంట్ పాలసీ’ని రూపొందిస్తున్నామని, దీనిపై జాతీయ స్థాయిలో చర్చ జరగాలని సూచించారు. వికసిత్ భారత్ లక్ష్య సాధనలో నీతి ఆయోగ్ తో కలిసి పనిచేసేందుకు ఆంధ్రప్రదేశ్ ఎల్లప్పుడూ సిద్ధంగా ఉంటుందని ముఖ్యమంత్రి చంద్రబాబు నాయుడు స్పష్టం చేశారు.

విద్యార్థులకు పోషకాహారంతో కూడిన నాణ్యమైన భోజనం అందించాలి

- రాష్ట్ర బాలుర హక్కుల కమిషన్ సభ్యులు ధోని శ్రీనివాసులు



చెన్నూరు జూన్ 11:-

మండలంలోని కొండపేట జిల్లా పరిషత్ ఉన్నత పాఠశాల ప్రాంగణంలో ఏర్పాటు చేసిన స్కూల్ కిచెన్‌ను రాష్ట్ర బాలల హక్కుల కమిషన్ సభ్యులు డాక్టర్ ధోని శ్రీనివాస్, జిల్లా విద్యాశాఖ అధికారి (డీఈ ఓ) శంషుద్దీన్, ఐసిడిఎస్ పీడీ రామాదేవి, గురువారం ఎంఈవో సునీతతో కలిసి సందర్శించారు. ఈ సందర్భంగా డాక్టర్ ధోని శ్రీనివాసులు మాట్లాడుతూ స్కూల్ కిచెన్ ఏర్పాటు చేయడం ఒక బృహత్తర కార్యక్రమమని, దీని ద్వారా విద్యార్థులకు రుచికరమైన, పోషక విలువలు కలిగిన భోజనం అందుతున్నదని తెలిపారు. వంటశాలలో పనిచేస్తున్న సిబ్బంది పరిశుభ్రతతో కూడిన ఆరోగ్యకరమైన ప్రమాణాలను ఆహారాన్ని తయారు చేసి అందించాలని సూచించారు. స్కూల్ కిచెన్ పరిధిలో ఎన్ని పాఠశాలలకు, ఎంతమంది విద్యార్థులకు మధ్యాహ్న భోజనం సరఫరా చేస్తున్నారనే విషయాలను ఎంఈవో సునీతను అడిగి తెలుసుకున్నారు. అనంతరం భోజనం తయారీ విధానం, ఆహార పాత్రల శుభ్రపరిచే విధానం, బాయిలర్, ఆర్.ఓ. ప్లాంట్, బయోగ్యాస్ ప్లాంట్ల పనితీరును పరిశీలించారు. ఈ కార్యక్రమంలో ఎంఈవో సునీత, టీడీపీ రాష్ట్ర కార్యనిర్వహక కార్యదర్శి ఎనమల సుధాకర్, టీడీపీ సీనియర్ నాయకులు ఏటూరి రామచంద్ర రెడ్డి తదితరులు పాల్గొన్నారు.

భవిష్యత్ వైద్య విధానాల్లో 'క్వాంటం బయాలజీ' కీలకం: డాక్టర్ ఎస్టిఆర్ వల్లితీ వీసీ



విజయవాడ (కడప మనసాక్షి): వైద్య పరిశోధనలు, చికిత్సా విధానాల్లో వస్తున్న విప్లవాత్మక మార్పులకు అనుగుణంగా రాబోయే రోజుల్లో 'క్వాంటం బయాలజీ' అత్యంత కీలకపాత్ర పోషించనుందని

డాక్టర్ ఎస్టిఆర్ ఆరోగ్య విజ్ఞాన విశ్వవిద్యాలయం వైస్ ఛాన్సలర్ డాక్టర్ పులాల చంద్రశేఖర్ స్పష్టం చేశారు. వల్లితీ అధ్యర్థంలో “క్వాంటం బయాలజీ: అణువుల నుండి వైద్యం వరకు” అనే అంశంపై నిర్వహించిన ప్రతిష్ఠాత్మక వెబీనార్ సెమినార్ విజయవంతమైంది. ఈ సందర్భంగా వీసీ మాట్లాడుతూ.. దేశవ్యాప్తంగా వైద్య కళాశాలల పాఠ్యాంశాల్లో క్వాంటం బయాలజీ విద్యా, శిక్షణా మాధ్యుజ్ఞను చేర్చేలా జాతీయ వైద్య కమిషన్‌కు విశ్వవిద్యాలయం తరపున ప్రతిపాదనలు పంపుతామని, త్వరలోనే డిప్లొమా, సర్టిఫికేట్ కోర్సులను కూడా ప్రవేశపెడతామని వెల్లడించారు. ఆన్‌లైన్ ద్వారా హాజరైన ముఖ్యమంత్రి ప్రత్యేక కార్యదర్శి పి.ఎస్. ప్రద్యుమ్న ప్రారంభోపన్యాసం చేస్తూ, ప్రజా ఆరోగ్య వ్యవస్థలో క్వాంటం సైన్స్‌ను ప్రోత్సహించడానికి ప్రభుత్వ పరంగా తీసుకుంటున్న చర్యలను వివరించారు. ఐఐటీ తిరుపతి డైరెక్టర్ కె.ఎన్. సత్యనారాయణ ఆధునిక వైద్యంలో క్వాంటం భౌతికశాస్త్ర ఆవశ్యకతను తెలపగా.. ఐఐటీ ఢిల్లీ ఓ ఎయిమ్స్ ఢిల్లీ ప్రొఫెసర్ ఆరత్ కల్లా రిసోర్స్ పర్సన్‌గా వ్యవహరించి జీవ ప్రక్రియలలో క్వాంటం దృగ్విషయాల పాత్రను విపులంగా వివరించారు. ఈ వెబీనార్‌లో వల్లితీ రిజిస్ట్రార్ డాక్టర్ టి. సాయి సుధీర్ మరియు పలువురు వైద్య విద్యా ప్రముఖులు పాల్గొన్నారు.

2027 వన్ డే వరల్డ్ కప్ తేదీలు ఖరారు

-దక్షిణాఫ్రికా, జింబాబ్వే, నమీబియా దేశాల్లో సంయుక్తంగా నిర్వహణ



పురుషుల వన్డే ప్రపంచకప్-2027 తాత్కాలిక షెడ్యూల్ వెల్లడైంది. ఈ మెగా టోర్నీని 2027 అక్టోబర్ 4 నుండి నవంబర్ 21 వరకు దక్షిణాఫ్రికా, జింబాబ్వే, నమీబియా దేశాల్లో సంయుక్తంగా నిర్వహించనున్నారు. మొత్తం 54 మ్యాచ్‌లో 41 మ్యాచ్‌లకు దక్షిణాఫ్రికా ఆతిథ్యమివ్వనుంది. ఈసారి టోర్నీని 14 జట్ల పాత ఫార్మాట్లో రెండు గ్రూపులుగా నిర్వహించనున్నారు. 2003 తర్వాత అఫ్రికా ఖండంలో జరుగుతున్న మొదటి పురుషుల వన్డే ప్రపంచకప్ ఇదే కావడం విశేషం.

ఏపీ ఎక్సైజ్, మైనింగ్ శాఖలు దేశానికి ఆదర్శంగా నిలవాలి

-ఎక్సైజ్ ఆదాయం పెంచడంతో పాటు ప్రజల ఆరోగ్యమూ ముఖ్యమే

-మైనింగ్ రంగంలో అక్రమాలు నిరోధించి ఆదాయం పెంచుతున్నాం

-గత ఐదేళ్ల మైనింగ్, ఎక్సైజ్ శాఖల్లో దోపిడీకి రాష్ట్రం బలైపోయింది

-అన్నమయ్య జిల్లా కలెక్టరేట్లో నిర్వహించిన సమీక్షా సమావేశంలో మంత్రి కొల్లు రవీంద్ర



మదనపల్లి జూన్ 11: ఆంధ్రప్రదేశ్ రాష్ట్రాన్ని అన్ని రంగాల్లో దేశానికి ఆదర్శంగా నిలిపేలా కూటమి ప్రభుత్వం పాలన సాగిస్తోందని రాష్ట్ర గనులు, భూగర్భ వనరులు, ఎక్సైజ్ శాఖ మంత్రి కొల్లు రవీంద్ర పేర్కొన్నారు. ఈ మేరకు అన్నమయ్య జిల్లా కలెక్టరేట్ కార్యాలయంలో మైనింగ్ అధికారులు, ఎక్సైజ్ అధికారులతో సమీక్షా సమావేశం నిర్వహించారు. అనంతరం మంత్రి కొల్లు రవీంద్ర మీడియాతో

మాట్లాడుతూ.. గత ఐదేళ్ల వైసీపీ పాలనలో జరగని దోపిడీ లేదు. చేయని స్వామి లేదు. 2019 ఎన్నికలకు ముందు మద్యపానాన్ని పూర్తిగా నిషేధిస్తామన్నారు. అధికారంలోకి వచ్చాక దశల వారీగా మాఫీ చేస్తానన్నారు. తర్వాత ఏకంగా.. కల్లీ మద్యాన్ని ప్రజల నెత్తిన రుద్ది ఏకంగా రూ.3500 కోట్ల స్కాం చేశారు. మల్టీ నేషనల్ బ్రాండ్లను రాష్ట్రం నుండి తరిమికొట్టి.. సొంత బ్రాండ్లతో దోచుకున్నారు. మద్యం అమ్ముకాలు పెంచుకోవడానికి ఏకంగా ఉపాధ్యాయుల్ని మద్యం షాపుల ముందు కాపలా పెట్టారు. డిజిటల్ పేమెంట్లు లేకుండా చేసి మొత్తం లావాదేవీలు క్యాష్ అండ్ క్యారీ రూపంలో నడిపించి వేల కోట్లు దిగమింగారు. రాష్ట్రంలో నాణ్యమైన మద్యం అందుబాటులో లేకపోవడం, ధరలు అధికంగా ఉండడంతో పొరుగు రాష్ట్రాల నుండి దిగుమతి ఎక్కువైంది. నాటు సారా క్యాంపుల్ని వైసీపీ నేతలే దగ్గరుండి నడిపించారు. కూటమి అధికారంలోకి వచ్చాక మద్యం పాలసీని సమూలంగా మార్చాం. ఎక్సైజ్ వ్యవస్థను ఏకీకరించాం. ఫలితంగా కల్లీ మద్యం అమ్ముకాలు ఎక్కడా లేకుండా పోయాయి. అక్రమ రవాణా నిలిచిపోయింది. రాష్ట్రానికి ఆదాయం సమకూరుస్తూనే ప్రజల ఆరోగ్యానికి ప్రాధాన్యమిస్తున్నాం. డిజిటల్ లావాదేవీలు 60 శాతానికి చేరుకున్నాయి. త్వరలోనే 100 శాతం చేసేందుకు కృషి చేస్తున్నాం. మద్యం షాపుల్లో టైమింగ్, బెల్టు షాపులు, అక్రమ రవాణా విషయంలో కఠినంగా వ్యవహరిస్తున్నాం. రాష్ట్రాన్ని నాటు సారా రహితంగా ఇప్పటికే మార్చాం. గంజాయిని నిర్మూలించాం. రీహాబిలిటేషన్ కేంద్రాల ద్వారా బాధితులకు అండగా నిలిచాం. రాష్ట్రంలోని అన్ని వ్యవస్థలను ప్రక్షాళన చేసి అభివృద్ధి బాటలో నడుస్తున్నాం. మరోవైపు మైనింగ్ రంగంలో మార్పులు తీసుకొచ్చి ఆదాయం పెంచుతున్నాం. గతంలో లీజుల్ని రద్దు చేసి అవస్థలకు గురి చేస్తే ప్రస్తుతం అన్ని లీజుల్ని వినియోగంలోకి తీసుకొచ్చేందుకు కృషి చేస్తున్నాం. రాష్ట్ర మైనింగ్ రంగంలో మార్పులతో యువతకు ఉద్యోగ, ఉపాధి అవకాశాలు కల్పిస్తున్నాం. త్వరలోనే బీచ్ శాండ్, రేర్ ఎర్త్ మినరల్స్ క్లస్టర్ కూడా ఏర్పాటు చేయడం ద్వారా రాష్ట్రాన్ని మరింత అభివృద్ధి చేయబోతున్నామని మంత్రి కొల్లు రవీంద్ర పేర్కొన్నారు.

రాత్రికి రాత్రే ప్రభుత్వ భూమిలో వెలసిన కూసాలు - భూ కబ్జాను అడ్డుకున్న సిపిఎం -

అధికారులు అండదండలతోనే భూ కబ్జాలు - సిపిఎం జిల్లా కార్యదర్శి పి.శ్రీనివాసులు



జిల్లా కేంద్రంలో ప్రభుత్వ భూములు కబ్జాల పర్యం కొనసాగుతోందని, మదనపల్లి మండలంలో భూ బాగోతం యధేచ్ఛగా సాగుతోందని, కంచే చేసు మేసిన చందంగా ప్రభుత్వ భూములు కాపాడాల్సిన రెవెన్యూ అధికారులు, రాజకీయ నాయకులతో కుమమై భూములు దురాక్రమణకు శ్రీకారం చుట్టారని సిపిఎం జిల్లా కార్యదర్శి పి.శ్రీనివాసులు ధ్వజం ఎత్తారు. గురువారం కోళ్ళబైలు గ్రామం సర్వే నెంబర్ 529 లో రాత్రికి రాత్రే కూసాలు నాటి రెండు ఎకరాలు కబ్జా చేసిన స్థలాన్ని సందర్శించి నిరసన తెలిపారు. జిల్లా కేంద్రం అయిన తర్వాత ప్రభుత్వం భూములను

రికార్డులు తారుమారు చేసి కాజేయ్యడం, ఆ భూమిని లేఅవుట్‌గా చూపించడం, ప్లాట్లు వేసి విక్రయాలు చేయడం లాంటి అక్రమణలు జోరుగా జరుగుతోందని వివరించారు. గత ప్రభుత్వ హయాంలోనూ, ప్రస్తుత ప్రభుత్వ హయాంలోనూ ఈ భూబాగోతం దర్జాగా సాగుతున్నా పట్టించుకునే నాథుడే లేదని వాపోయారు. రియల్ ఎస్టేట్ మాఫియాకు అధికారపార్టీ నాయకులు, రెవెన్యూ అధికారుల అండదండలు పుష్కలంగా ఉండడంతో భూములు చెరపట్టే కార్యక్రమం నిరంతరాయంగా కొనసాగుతూ వస్తోందని దుయ్యబట్టారు. భూ అక్రమణలను అడ్డుకోవాల్సిన రెవెన్యూ అధికారులు సైతం దందాల్లో భాగస్వాములు కావడం కారణంగా అడ్డులేకుండా పోయిందని ఆవేదన వ్యక్తం చేశారు. పేదలు జానెడు ఇంటి జాగా కోసం గుడిసెలు వేసుకుంటే బెదిరింపులకు పాల్పడి, దాడులు చేసే అధికార యంత్రాంగం భూ కబ్జా దారులకు వంత పాడటం దుర్మార్గం అన్నారు. భూ కబ్జాలపై సమగ్ర సర్వే నిర్వహించాలని, మదనపల్లి మండలం లోని బి.కె.పల్లి, కోళ్ళబైలు, బసినికొండ గ్రామాల్లో ప్రభుత్వ భూములు అక్రమణకు గురయ్యాయో లెక్క తెల్పాలని డిమాండ్. భూ అక్రమణల తొలగింపు చర్యలు చేపట్టాలని, రాత్రికి రాత్రే కబ్జా చేసిన వారిపై చర్యలు తీసుకోవాలని డిమాండ్ చేశారు. ఈ కార్యక్రమంలో ఐటీయూసీ నాయకులు కృష్ణమూర్తి, సిపిఎం నాయకులు నాగరాజు, మౌలాలి తదితరులు పాల్గొన్నారు.

ఐక్యత తోనే బిసెల అభివృద్ధి, రాజ్యాధికారం సార్ధ్యం

- బిసివై పార్టీ అధ్యక్షులు బోడే రామచంద్ర యాదవ్, బిసి హక్కుల పోరాట సమితి అధ్యక్షులు బోడెం రాజశేఖర్ స్పష్టం

- మదనపల్లెలో ఇరువురి మర్యాద పూర్వక కలయిక



వెనుకబడిన తరగతుల (బిసి) అభివృద్ధి, సాధికారత, రాజ్యాధికారం కోసం బిసి సంఘాల ఐక్యత ఎంతో అవసరం అని బిసి హక్కుల పోరాట సమితి అధ్యక్షులు బోడెం రాజశేఖర్, బిసివై పార్టీ అధ్యక్షులు బోడే రామచంద్ర యాదవ్ పేర్కొన్నారు. శుక్రవారం మదనపల్లెకు విచ్చేసిన బిసివై పార్టీ అధ్యక్షులు బోడే రామచంద్ర యాదవ్ బిసి హక్కుల పోరాట సమితి అధ్యక్షులు బోడెం రాజశేఖర్ స్వగృహంలో మర్యాద పూర్వకంగా కలిశారు. ఈ సందర్భంగా బిసివై పార్టీ అధ్యక్షులు బోడే రామచంద్ర

యాదవ్ కు బిసి హక్కుల పోరాట సమితి నాయకులు సాదర స్వాగతం పలికి దుశ్శాలువతో సన్మానించారు. ఈ సందర్భంగా ప్రస్తుతం జరుగుతున్న రాజకీయ పరిణామాలు, ప్రజా సమస్యలు చర్చించి, పలు విషయాలను పంచుకున్నారు. బిసిలు అందరూ తమ విభేదాలను పక్కన పెట్టి, ఒకే వేదికపైకి రావడం ద్వారా మాత్రమే చట్టసభల్లో సముచిత స్థానం, ఆర్థికాభివృద్ధి, రిజర్వేషన్ల ఫలాలు పూర్తి స్థాయిలో అందుకోగలరని అభిలాషించారు. బీసీ ఐక్యత రాజ్యాధికార సాధన, జనాభాలో అత్యధిక శాతం ఉన్న బీసీలకు రాజ్యాధికారం దక్కాలంటే అన్ని కులాల విభేదాల వీడి ఐక్యతగా వుండాలని అన్నారు. బిసిల పేరు చెప్పుకునే అధి నాయకులు స్వప్రయోజనాలు పక్కనపెట్టి, సామాజిక న్యాయం కోసం కులాలకతీతంగా కలిసి పనిచేయాల్సిన చారిత్రక అవసరం ఉందని అన్నారు. బీసీలకు విద్య, ఉద్యోగాల్లోనే కాకుండా ఆర్థికంగా, రాజకీయంగా సాధికారత లభించినప్పుడే సమాజంలో సమానత్వం సాధ్యమవుతుందని అభిప్రాయ పడ్డారు. ఈ సందర్భంగా బిసి హక్కుల పోరాట సమితి నాయకులు రామలింగ, రామాంజులు, చిన్న రెడ్డెప్ప, సుబ్బారాజు, సిద్దయ్య, మోహన్, శ్రీనివాసులు, చంద్రయ్య, జయన్న, గంగిరెడ్డి, మోహన్ యాదవ్, శ్రీనివాసులు, వెంకటేష్, సుధాకర్, కుమార్ తదితరులు బోడే రామచంద్ర యాదవ్ ను కలవడం జరిగింది.

చెరువుల పునరుద్ధరణ, సోల్డ్ కనెక్టివిటీ పనులను వేగవంతం చేయాలి: కలెక్టర్ నిశాంత్ కుమార్



మదనపల్లి (కడప మనస్సాక్షి): అన్నమయ్య జిల్లాలో సోల్డ్ కనెక్టివిటీ, చెరువుల పునరుద్ధరణ పనులను వేగవంతం చేయాలని జిల్లా కలెక్టర్ నిశాంత్ కుమార్ ఇరిగేషన్ శాఖ అధికారులను ఆదేశించారు. గురువారం కలెక్టరేట్‌లోని తన ఛాంబర్‌లో మైనర్ ఇరిగేషన్ ట్యాంకులకు సోల్డ్ కనెక్టివిటీ కల్పించడం, నీటి వనరుల పునరుద్ధరణ మరియు చెరువుల అనుసంధానంపై ఆయన సమీక్ష నిర్వహించారు. ఆంధ్రప్రదేశ్ ప్రభుత్వం నియమించిన ‘వాసర్ ల్యాబ్స్’ నిపుణులు సమర్పించిన నివేదికలు, మ్యాపుల ఆధారంగా జిల్లాలో భవిష్యత్ కార్యాచరణపై విస్తృతంగా చర్చించారు. ముఖ్యంగా సోమల, కలికిరి, పెద్దమండ్యం తదితర మండలాల్లో మైనర్ ఇరిగేషన్ ట్యాంకులకు సమీప జలవనరుల ద్వారా అనుసంధానం కల్పించగల ప్రాంతాలను అధికారులు గుర్తించినట్లు కలెక్టర్ తెలిపారు. అందుబాటులో ఉన్న నిధుల ద్వారా అత్యవసర పనులను త్వరితగతిన ప్రారంభించాలని, జిల్లాలో నీటి నిల్వ సామర్థ్యాన్ని పెంచి వ్యవసాయానికి స్థిరమైన నీటి వనరులు అందేలా చూడాలని అధికారులను ఆదేశించారు. ఈ సమావేశంలో ఇరిగేషన్ ఈఈ సురేష్ బాబు, రిటైర్డ్ ఎన్ఈ వెంకట్రామయ్య తదితరులు పాల్గొన్నారు.

యోగతో శారీరక, మానసిక ఆరోగ్యం సాధ్యం: కలెక్టర్ నిశాంత్ కుమార్



హోర్స్లీ హిల్స్ (కడప మనస్సాక్షి): రాష్ట్ర ప్రభుత్వం ప్రతిష్ఠాత్మకంగా చేపట్టిన ‘యోగాంధ్ర -- 2026’ జిల్లాస్థాయి కార్యక్రమం ప్రముఖ పర్యాటక కేంద్రమైన హోర్స్లీ హిల్స్‌లో అత్యంత ఆహ్లాదకరంగా నిర్వహించబడుతోంది.

వాతావరణంలో ఘనంగా జరిగింది. జిల్లా కలెక్టర్ నిశాంత్ కుమార్ ఆధ్వర్యంలో జరిగిన ఈ కార్యక్రమంలో వందలాది మంది అభ్యాసకులు పాల్గొన్నారు. మొదట నారాయణ ఇంగ్లీష్ మీడియం స్కూల్ విద్యార్థుల సాంస్కృతిక ప్రదర్శనల అనంతరం, యోగా శిక్షకులు డాక్టర్ పాల్ బ్రహ్మకుమార్ పర్యవేక్షణలో అందరూ కలిసి గంట పాటు యోగాసనాలు వేశారు. ఈ సందర్భంగా కలెక్టర్ మాట్లాడుతూ.. యోగా అనేది భారతదేశం ప్రపంచానికి అందించిన గొప్ప జీవన విధానమని, దీని ద్వారా శారీరక ఆరోగ్యంతో పాటు మానసిక ప్రశాంతత, ఏకాగ్రత లభిస్తాయని పేర్కొన్నారు. ప్రస్తుత ఉరుకుల పరుగుల జీవితంలో ప్రతి ఒక్కరూ యోగాను నిత్య జీవితంలో భాగం చేసుకోవాలని సూచించారు. ఈ నెల 14న బోయకొండలో, అలాగే 21న అంతర్జాతీయ యోగా దినోత్సవం సందర్భంగా నిర్వహించబోయే కార్యక్రమాల్లో ప్రజలు పెద్ద సంఖ్యలో పాల్గొని విజయవంతం చేయాలని పిలుపునిచ్చారు. ఈ కార్యక్రమంలో జేసీ శివ్ నారాయణ శర్మ, సబ్ కలెక్టర్ చల్లా కళ్యాణి, పర్యాటక శాఖ అధికారులు మరియు వివిధ విభాగాల ప్రతినిధులు పాల్గొన్నారు.

హోర్స్లీ హిల్స్‌ను ప్లాస్టిక్ రహిత పర్యాటక కేంద్రంగా తీర్చిదిద్దుదాం: కలెక్టర్ నిశాంత్ కుమార్



హోర్స్లీ హిల్స్ (కడప మనస్సాక్షి): యోగాంధ్ర మరియు ప్రపంచ పర్యావరణ దినోత్సవం-2026 సందర్భంగా అన్నమయ్య జిల్లా ప్రముఖ పర్యాటక ప్రాంతమైన హోర్స్లీ హిల్స్‌ను ప్లాస్టిక్ రహితంగా మార్చేందుకు ఆంధ్రప్రదేశ్ కాలవ్య నియంత్రణ మండలి ఆధ్వర్యంలో ప్రత్యేక అవగాహన కార్యక్రమం, ప్రదర్శన నిర్వహించారు. **Letus Together Make Horsley Hills a Plastic Free Zone** అనే నినాదంతో ఏర్పాటు చేసిన ఎగ్జిబిషన్‌ను జిల్లా కలెక్టర్ నిశాంత్ కుమార్ పరిశీలించి, పర్యావరణ అవగాహన కరపత్రాన్ని విడుదల చేశారు. ఈ సందర్భంగా పర్యాటకుల సౌకర్యార్థం ఏర్పాటు చేసిన ఆర్.ఓ. (ఛా) తాగునీటి ప్లాంట్‌ను కలెక్టర్ ప్రారంభించారు. ప్లాస్టిక్ బాటిళ్లకు ప్రత్యామ్నాయంగా గాజు సీసాల పంపిణీ కేంద్రాలను, క్యారీ బ్యాగులకు బదులుగా గుడ్డ సంచుల వినియోగ ప్రాధాన్యతను ఆయన పరిశీలించారు. హోర్స్లీ హిల్స్ వంటి ప్రకృతి రమణీయ ప్రాంతాలను కాలుష్య రహితంగా ఉంచడం అందరి బాధ్యత అని, దీనిని పూర్తిస్థాయి ప్లాస్టిక్ రహిత జోన్‌గా మార్చేందుకు అన్ని శాఖలు సమన్వయంతో పనిచేయాలని కలెక్టర్ ఆదేశించారు. అనంతరం ప్లాస్టిక్ వాడకాన్ని విడనాడతామని అందరితో ప్రతిజ్ఞ చేయించారు. ఈ కార్యక్రమంలో జేసీ శివ్ నారాయణ శర్మ, సబ్ కలెక్టర్ చల్లా కళ్యాణి, పర్యావరణ ఇంజనీర్ సుధా కురుబ మరియు వివిధ ప్రముఖ పరిశ్రమల ప్రతినిధులు పాల్గొన్నారు.

రాష్ట్ర మైనింగ్ రంగాన్ని దేశానికే ఆదర్శంగా తీర్చిదిద్దుతాం: మంత్రి కొల్లు రవీంద్ర



మదనపల్లి (కడప మనస్సాక్షి): రాష్ట్ర గనులు, భూగర్భ వనరులు, ఎక్సైజ్ శాఖ మంత్రి కొల్లు రవీంద్ర అన్నమయ్య జిల్లాలో పర్యటించారు. ఇందులో భాగంగా మదనపల్లి మండలం వలసపల్లిలోని గ్రానైట్ క్వారీని ఆయన పరిశీలించారు. ఈ సందర్భంగా మంత్రి మాట్లాడుతూ.. రాష్ట్ర మైనింగ్ రంగాన్ని దేశానికే ఆదర్శంగా తీర్చిదిద్దే లక్ష్యంతో పనిచేస్తున్నామని, అన్ని లీజులను వినియోగంలోకి తెచ్చి రాష్ట్ర ఆర్థిక పురోగతికి అండగా నిలుస్తామని స్పష్టం చేశారు. గత ఐదేళ్ల వైసీపీ పాలనలో మైనింగ్ వ్యవస్థను పూర్తిగా నాశనం చేశారని, జిల్లాలోని అపారమైన సహజ వనరులను స్వార్థం కోసం దోచుకున్నారని మంత్రి ఆరోపించారు. కూటమి ప్రభుత్వం అధికారంలోకి వచ్చాక నిలిచిపోయిన మైన్స్‌ను పునఃప్రారంభించడం ద్వారా 40 శాతం అదనపు ఆదాయం సాధించామని తెలిపారు. మదనపల్లి ప్రాంతంలో ఉన్న క్వార్ట్స్, లైమ్ స్టోన్, గ్రానైట్, ఐరన్ ఓర్ లాంటి విలువైన ఖనిజాలకు చాలా ఎడిషన్ కల్పించి, అంతర్జాతీయ మార్కెట్ విస్తరణకు చర్యలు తీసుకుంటున్నట్లు వివరించారు. గతంలో ఎన్టీఆర్ గారు వద్దెర సామాజికవర్గానికి క్వారీ లీజుల్లో కల్పించిన 33 శాతం రిజర్వేషన్‌ను వైఎస్ రాజశేఖర్ రెడ్డి, జగన్ రెడ్డి రద్దు చేయగా.. కూటమి పాలనలో మళ్లీ ఆ రిజర్వేషన్లను పునరుద్ధరించి వారికి ఆర్థిక తోడ్పాటు అందిస్తున్నామని చెప్పారు. మైనింగ్ అక్రమాలను నిరోధించేందుకు ప్రత్యేక విజిలెన్స్ ఏర్పాటు చేయడంతో పాటు ఆదాయార్జన, పర్యావరణ పరిరక్షణకు తమ ప్రభుత్వం సమాన ప్రాధాన్యత ఇస్తుందని మంత్రి కొల్లు రవీంద్ర స్పష్టం చేశారు.

జలధారతో జలకళ: 200 రైతు కుటుంబాల జీవితాల్లో వెలుగులు



మదనపల్లి (కడప మనస్సాక్షి): ఒకప్పుడు ఎండిన బోర్లు, అప్పుల భారంతో అల్లాడిన రైతుల జీవితాల్లో ఉపాధి హామీ పథకం ద్వారా అమలు చేస్తున్న “జలధార” కార్యక్రమం కొత్త ఆశలను నింపింది. అన్నమయ్య జిల్లా నిమ్మనపల్లి మండలం రెడ్డివారిపల్లి పంచాయతీలోని అశీతమృత చెరువు కటమకాలవలో రూ. 3 లక్షల వ్యయంతో చేపట్టిన పూడికతీత, ప్రవాహ నియంత్రణ పనులు విజయవంతమయ్యాయి. పుంగనూరు వైపు నుంచి వచ్చే వాగు నీటిని చెరువుకు చేర్చే ఈ రెండు కిలోమీటర్ల కాలవ పునరుద్ధరణతో సుమారు 160 ఎకరాల సాగుభూమికి జలకళ వచ్చింది. ఈ జలధార పనుల వల్ల రెడ్డివారిపల్లి పరిసర ప్రాంతాల్లోని దాదాపు 200 బోర్లలో భూగర్భ జలాల మట్టం పెరిగి నీటి లభ్యత మెరుగుపడింది. గతంలో నీటి ఎద్దడితో ఇబ్బంది పడిన రైతులు.. ఇప్పుడు వరి, టమాట, కాబీష్లవర్ వంటి పంటలను సంవత్సరానికి రెండు నుంచి మూడు సార్లు సాగు చేస్తూ ఆర్థిక స్థిరత్వం సాధిస్తున్నారు. అలాగే 100కు పైగా పశువులకు మేత, తాగునీటి సౌకర్యం లభించింది. ఎండాకాలంలో ప్రతిరోజూ 30 మంది కూలీలకు ఉపాధి కల్పించడంతో పాటు, బోరు వేసే స్థావర లేని రెడ్డవు లాంటి ఎంతో మంది చిన్న, సన్నకారు రైతు కుటుంబాలకు ఈ కార్యక్రమం కొండంత భరోసానిచ్చింది.

భూ సమస్యల పరిష్కారానికి ప్రత్యేక కార్యక్రమం: కలెక్టర్ నిశాంత్ కుమార్



మదనపల్లి (కడప మనస్సాక్షి): సంబంధిత సమస్యల పరిష్కారానికి రాష్ట్ర ప్రభుత్వం ప్రతిష్ఠాత్మకంగా చేపట్టిన “ఒక నెల - ఒక మండలం - నాలుగు సందర్శనలు” కార్యక్రమంలో భాగంగా ఈనెల 12వ తేదీ శుక్రవారం ఉదయం 10 గంటలకు రాయచోటి ఆర్టివో కార్యాలయంలో ప్రత్యేక కార్యక్రమం నిర్వహించనున్నారు. ఈ కార్యక్రమంలో జిల్లా కలెక్టర్ నిశాంత్ కుమార్ స్వయంగా పాల్గొని ప్రజల నుంచి నేరుగా అలీలను స్వీకరించనున్నారు. ఈ ప్రత్యేక శిబిరంలో భూములకు సంబంధించిన ఎక్సైజ్ కరెక్షన్లు, సబ్ డివిజన్ లోపాలు, పేర్లలో పొరపాట్లు, వారసత్వ మ్యుటేషన్లు, 22-ఏ వివాదాలు మరియు డాటెడ్ ల్యాండ్స్ (చుక్కల భూములు) వంటి వివిధ రకాల సమస్యలపై దరఖాస్తులను స్వీకరిస్తారు. అనంతరం సంబంధిత శాఖల అధికారుల ద్వారా వాటిని పరిశీలించి, పూర్తిస్థాయిలో పరిష్కరించేందుకు తగిన చర్యలు తీసుకుంటామని కలెక్టర్ తెలిపారు. భూ సమస్యలు ఉన్న అర్హులైన ప్రజలందరూ ఈ అవకాశాన్ని సద్వినియోగం చేసుకోవాలని జిల్లా కలెక్టర్ నిశాంత్ కుమార్ సూచించారు.

ఆధ్యాత్మిక సేవలో ఫ్యాక్షన్ గ్రామం

మొయిళ్లచెరువు గ్రామస్తులను అభినందించిన సాయినాథ్ శర్మ

గ్రామంలో శాంతి కుసుమాలు వికసింప చేయాలని పిలుపు

మొయిళ్లచెరువు, (కడప మనస్సాక్షి): ఒకప్పుడు ఫ్యాక్షన్ కార్యకలాపాలకు కేంద్రంగా పేరొందిన కమలాపురం నియోజకవర్గంలోని వీరపునాయునిపల్లె మండలం మొయిళ్లచెరువు గ్రామం నేడు ఆధ్యాత్మిక శోభను సంతరించుకోవడం అభినందనీయమని వైసీపీ రాష్ట్ర ఎస్ఈసీ సభ్యుడు కాశీభట్ల సత్య సాయినాథ్ శర్మ అన్నారు. గ్రామ ప్రజలు ఫ్యాక్షన్ వాతావరణానికి దూరంగా ఉంటూ ఆధ్యాత్మికత వైపు అడుగులు వేయడం శుభపరిణామమని పేర్కొన్నారు. గ్రామదేవతలైన గంగమ్మ, అంకాలమ్మ, ఎల్లమ్మ దేవతల ఆలయాలను గ్రామస్తులు, నాయకుల సహకారంతో నిర్మించి ప్రతిష్ఠించి మండల రోజుల ఉత్సవాలను ఘనంగా నిర్వహించారు. ఈ కార్యక్రమానికి ముఖ్య అతిథిగా హాజరైన సాయినాథ్ శర్మ ఆలయాలను సందర్శించి ప్రత్యేక పూజలు నిర్వహించారు. ఈ సందర్భంగా ఆయన మాట్లాడుతూ గ్రామ ప్రజలు కలిసికట్టుగా ఆలయాల నిర్మాణం చేపట్టి ఆధ్యాత్మిక కార్యక్రమాలను నిర్వహించడం ఇతర గ్రామాలకు ఆదర్శంగా నిలుస్తుందని అన్నారు. ప్రజల్లో ఆధ్యాత్మిక భావన పెంపొందితే గ్రామాభివృద్ధితో పాటు పరస్పర విభేదాలు తొలగిపోయి శాంతియుత వాతావరణం నెలకొంటుందని తెలిపారు. గ్రామంలో శాంతి, సౌభ్రాతృత్వం మరింత బలపడేలా ప్రతి ఒక్కరూ కృషి చేయాలని పిలుపునిచ్చారు. సాయినాథ్ శర్మ గ్రామానికి చేరుకోగానే ఆలయ కమిటీ సభ్యులు,



అభిమానులు బాణాసంచా పేల్చి, శాలువలు కప్పి, పూలదండలతో ఘన స్వాగతం పలికారు. అనంతరం ఆయన మూడు ఆలయాల్లో ప్రత్యేక పూజలు నిర్వహించి గ్రామస్తులను ఆవ్హయంగా పిలిచారు. తమ ఆహ్వానాన్ని మన్నించి కార్యక్రమానికి హాజరైన సాయినాథ్ శర్మకు ఆలయ కమిటీ సభ్యులు, గ్రామస్తులు కృతజ్ఞతలు తెలిపారు.